



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ് - ഇന്ദിരാ ആവാസ് യോജന ഭവന പദ്ധതി പ്രകാരം സാമ്പത്തിക ആനുകൂല്യം ലഭിക്കുന്നതിന് ബ്ലോക്ക് പഞ്ചായത്ത് സെക്രട്ടറിയുടെ പേരിൽ രജിസ്റ്റർ ചെയ്തിട്ടുള്ള സ്ഥലം രജിസ്ട്രേഷൻ റദ്ദ് ചെയ്ത് തിരികെ നൽകുന്നതിന് അനുമതി നൽകി ഉത്തരവാകുന്നു.

=====

തദ്ദേശസ്വയംഭരണ(ഡിഡി) വകുപ്പ്

സ.ഉ.(സാധാ). 3728/16/തസ്വഭവ തിരുവനന്തപുരം, തീയതി, 21-11-2017

=====

- പരാമർശം: - 1. ശ്രീമതി. സുബി ജോഷി, ചുങ്കത്ത് വീട്,
 ചിറ്റിലപ്പള്ളി, ഗ്രാമവികസന കമ്മീഷണർക്കു
 സമർപ്പിച്ച നിവേദനം
2. ഗ്രാമവികസന കമ്മീഷണറുടെ 17-07-2017 തീയതി
 യിലെ 10264/എച്ച് & ടി 4/17/സി.ആർ.ഡി നമ്പർ
 കത്ത്

ഉത്തരവ്

ശ്രീമതി. സുബി ജോഷി, ചുങ്കത്ത് വീട്, ചിറ്റിലപ്പള്ളി, തൃശ്ശൂർ എന്നയാൾക്ക് 2014-15 സാമ്പത്തിക വർഷത്തിൽ ഇന്ദിരാ ആവാസ് യോജന ഭവന പദ്ധതി പ്രകാരം സാമ്പത്തിക സഹായം ലഭിക്കുകയും ടിയാൾ വീട് പണി പൂർത്തിയാക്കുകയും ചെയ്തിരുന്നുവെങ്കിലും ടിയാളുടെ അസുഖവും കടബാധ്യതയും കണക്കിലെടുത്ത് പ്രസ്തുത സ്ഥലം വിൽക്കുന്നതിന് അനുമതി ആവശ്യപ്പെട്ടുകൊണ്ട് പരാമർശം-1 നിവേദനം സമർപ്പിച്ചിരുന്നു.

2. 2014-15 സാമ്പത്തിക വർഷത്തിൽ ഇന്ദിരാ

ആവാസ് യോജന ഭവന പദ്ധതി പ്രകാരം ടിയാൾക്ക് സാമ്പത്തിക സഹായം (രണ്ട് ലക്ഷം രൂപ) അനുവദിക്കുകയും വീട് പണി പൂർത്തിയാക്കുകയും ചെയ്തിട്ടുണ്ടെന്ന് പരാമർശം-2 പ്രകാരം ഗ്രാമവികസന കമ്മീഷണർ റിപ്പോർട്ട് ചെയ്തിട്ടുണ്ട്. പ്രസ്തുത ധനസഹായം ലഭിക്കുന്നതിന് ഭവന നിർമ്മാണം നടത്തിയ സ്ഥലം 1 2 വർഷത്തേക്ക് ബ്ലോക്ക് പഞ്ചായത്ത് സെക്രട്ടറിയുടെ പേരിൽ രജിസ്റ്റർ ചെയ്തിരുന്നു. പുഴയ്ക്കൽ ബ്ലോക്ക് പഞ്ചായത്ത് സെക്രട്ടറിയുടെ അന്വേഷണത്തിൽ ടിയാൾക്ക് വൻ കടബാധ്യതയുള്ളതായി കണ്ടെത്തിയിട്ടുള്ളതിനാൽ ടിയാൾ കൈപ്പറ്റിയ തുക പലിശ സഹിതം തിരികെ അടയ്ക്കുന്ന മുറയ്ക്ക് പ്രസ്തുത കരാർ ഉടമ്പടി റദ്ദ് ചെയ്ത് വസ്തുവും വീടും വില്പുവാൻ അനുമതി നൽകണമെന്ന് ഗ്രാമവികസന കമ്മീഷണർ ശുപാർശ ചെയ്തിട്ടുണ്ട്.

3.സർക്കാർ ഈ വിഷയം വിശദമായി പരിശോധിച്ച ശ്രീമതി സുബി ജോഷിയുടെ ദയനീയാവസ്ഥ കണക്കിലെടുത്ത്, മാനുഷിക പരിഗണന നൽകി ഒരു പ്രത്യേക കേസ് ആയി പരിഗണിച്ച്, പലിശ സഹിതം മുഴുവൻ തുകയും തിരിച്ചടക്കണമെന്ന വ്യവസ്ഥയിൽ ബ്ലോക്ക് പഞ്ചായത്ത് സെക്രട്ടറിയുടെ പേരിൽ രജിസ്റ്റർ ചെയ്ത വസ്തുവിന്റെ പ്രസ്തുത രജിസ്ട്രേഷൻ റദ്ദ് ചെയ്ത് ശ്രീമതി സുബി ജോഷിക്ക് തിരികെ നൽകുന്നതിന് പ്രത്യേക അനുമതി നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
 മിനിമോൾ ഡി
 ഡെപ്യൂട്ടി സെക്രട്ടറി

ഗ്രാമവികസന കമ്മീഷണർ തിരുവനന്തപുരം

7/LSGD

സെക്രട്ടറി, പുഴയ്ക്കൽ ബ്ലോക്ക് പഞ്ചായത്ത്
 ശ്രീമതി സുബി ജോഷി, ചുങ്കത്തു വീട്, ചിറ്റിലപ്പള്ളി , തൃശ്ശൂർ
 പ്രിൻസിപ്പൽ അക്കൗണ്ടൻ്റ് ജനറൽ (ആഡിറ്റ്), കേരള,
 തിരുവനന്തപുരം
 അക്കൗണ്ടൻ്റ് ജനറൽ (എ ആന്റ് ഇ) കേരള, തിരുവനന്തപുരം
 ഡയറക്ടർ, ഐകെഎം, തിരുവനന്തപുരം.
 ബ്ലോക്ക് ഫയൽ / ഓഫീസ് കോപ്പി

ഉത്തരവിൻ്റെ പ്രകാരം
 Signature invalid

Digitally signed by SHAJI T R
 Date: 2017.12.11 11:33:40 IST
 Reason: Approved

സെക്ഷൻ ഓഫീസർ